

«Durmuş we wagyz okuw depderi» üçin salgylar

MART 1—7

**HUDAÝYŇ SÖZÜNDÄKİ HAZYNALAR |
4 MUSA 7, 8**

«Ysraýyllaryň düşelgesinden näme öwren-yäris?»

*it «Ýygnak»
Ýygnak*

Ysraýyldaky baştutanlar köplenç halkyň peýdasyna hereket edýärdi (Hyd 10:14). Mysal üçin, mukaddes çadır gurlangoň, «taýpalaryň baştutanlary» gezekli-gezegine sadaka berýärdiler (4Ms 7:1—11). Nehemýanyň günlerinde-de jogapkärli işleri ýerine ýetiren we baglaşylan ähte möhür basan ruhanylar, lewiler we «han-begler» bardy (Neh 9:38—10:27). Ysraýyllar çöldekä, Karun, Daten, Abyram we Ohan Musa bilen Haruna garşı gozgalaň turzanda, 250 adam hem olara goşulyppdy. Olar «halkyň arasyndan saýlanan at-abräýly» baştutanlardy (4Ms 16:1—3). Şeýle-de Hudaýyň görkezmesi bilen, Musa halkyň aladasyny eder ýaly, ysraýyllaryň arasyndan 70 ýaşulyny saýlapdy, sebäbi halka ýeke özüne ýolbaşçylyk etmek kyndy (4Ms 11:16, 17, 24, 25). 3 Musa 4:15-de «halkyň ýaşululary» hakda ýatalanyp geçirilýär. Diýmek, halka ýolbaşçylyk etmek üçin kazylar, ýaşulular we baştutanlar bellenýärdi (4Ms 1:4, 16; Yuş 23:2; 24:1).

it «Ruben»

Ruben

Ruben taýpasynyň düşelgesi mukaddes çadırıň günorta tarapynda ýerleşyärdi. Gapdalynda bolsa, şimgon bilen gad taýpalarynyň düşelgesi bardy. Ysraýyllar ýola düşende, olar ýahuda, ysahar we zebulun taýpalaryndan ybarat toparyň yzyna düşüp gidýärdi (4Ms 2:10—16; 10:14—20). Mukaddes çadır gurlan günü taýpalalar sadaka getirende-de, şu tertibe eýeryärdiler (4Ms 7:1, 2, 10—47).

w04 1/8 sah. 25, abz. 1

4 Musa kitabyndan peýdaly pikirler

8:25, 26. Mukaddes çadırda gullugyň yzygider edilmegi üçin, lewilere käbir görkezmeler berlipdi. Mysal üçin, lewi 50 ýaşyna ýetende, hyzmatyny goýmalydy. Emma ol islese, beýleki lewilere meýletin kömek edip bilýärdi. Şu günler mesihçi belli bir ýasa ýetensoň, wagyz etmegini goýmasa-da, biz lewilere berlen kanundaky prinsipden köp zady öwrenyäris. Eger mesihçi gartaşandygy üçin käbir borçlary ýerine ýetirip bilmese, güýjuniň ýetýän başga borçlary edip bilýär.

Ruhý dürdäneler

*it «Nowbahar»
Nowbahar*

Ysraýyldaky nowbahar ogullar haçanam bolsa bir wagt maşgalabaşy bolmalydy. Şonuň üçin olar tutuş halky suratlandyrýardy. Ýehowa Ybraýym bilen baglaşan ähtiniň esasynda tutuş ysraýyl halkyna «nowbaharym» diýyärdi (2Ms 4:22). Ýehowa ähli nowbaharlary halas edendigi üçin, «adamlaryň-da, mallaryň-da ilkinji doglan erkeklerini» özüne bagış etmegi tabşyryppdy (2Ms 13:2). Şonuň üçin ähli nowbaharlar Hudaýa bagış edilýärdi.

MART 8—14

**HUDAÝYŇ SÖZÜNDÄKİ HAZYNALAR |
4 MUSA 9, 10**

«Ýehowa halkyna nädip ýolbaşçylyk edýär?»

*it «Düşelge»
Düşelge*

Ägirt uly düşelge bir ýerden başga ýere götürülende hem Hudaýyň halkynyň täsin guramaçylygy görünýärdi (4 Musa 33-nji bapda

Musa pygamber ysraýyllaryň takmynan 40 ýerde düsländigini aýdýar). Bulut mukaddes çadyryň üstünde saklananda, halk şol ýerde düşelge gurýardy. Bulut süýsende bolsa, halk hem ýola düşyärdi. Mukaddes Kitapda: «Olar Ýehowanyň buýrugy bilen ýola düşerdi-ler, Ýehowanyň buýrugy bilen hem düşlädiler» diýilýär (4Ms 9:15–23). Düşelgäniň şeýdip he-reket etmegi üçin, Ýehowa iki sany kümüş surnaý ýasamagy tabşyrýar (4Ms 10:2, 5, 6). Surnaýlar gysga çalnanda, düşelgäniň ýola düşmelidigini aňladýardy. Ilkinji sapar düşelge «ikinji ýylyň (b. e. öň 1512-nji ýyl) ikinji aýnyň 20-sine» ýola düşdi. Öňden äht sandygyny göterýänler, yzyndan üç taýpadan düzülen bi-rinji topar, ýagny ýahuda, ysahar we zebulun taýpalary ýoreýärdi. Olaryň yzyndan mukaddes çadyryň zatlaryny göterýän gerşonlar bilen merarlar ýoreýärdi. Ondan soňra, üç taýpa-dan düzülen ikinji topar, ýagny ruben, şimgon we gad taýpalary gidýärdi. Olaryň yzyndan mukaddes çadyryň esbaplaryny göterýän ko-hatlar ýola düşyärdi. Soňra bolsa, üç taýpadan düzülen topar, ýagny efraýym, manaşa we ben-yamin taýpalary ýoreýärdi. Iň soñunda bolsa, üç taýpadan düzülen topar, ýagny dan, aşer we naftaly taýpalary ýola düşyärdi. Olar tu-tuş halkyň yzyndan ýöräp, düşelgäni goraglap gidýärdi. Şeýlelikde, önde we yzda güýç-li hem-de adam sany köp taýpalar ýoreýärdi (4Ms 10:11–28).

w11 15/4 sah. 4, 5

Siz Hudaýyň görkezmesini görýärmisiňiz?

Biz Hudaýyň görkezmesine minnetdarlygymyzy nädip görkezip bileris? Pawlus resul: «Ýolbaş-çylarynyzyň sözüne gulak asyň... tabyn boluň» diýidi (Ýew. 13:17). Elbetde, bu hemise aňsat däl. Aýdaly, sen Musanyň döwründe ýasaýarsyň. Birnäçe wagt ýol sökenden soň, sütün çadyryň depesinde saklanýar. Ol näçe wagt saklanarka? Bir günmi? Bir hepdemi? Bir aýmy?

Şonda sen: «Men ähli goşumy çykarsammy-kam?» diýersiň. Emma birnäçe gün geçýär, sen gerekli zadyň tapmak üçin ähli goşuň çykarýarsyň. Yöne sen ähli zadyň çykaryp, ter-tipleşdireniňden soň, sütün çadyryň üstünden göterilýär. Indi sen goşuň täzeden ýygnamaly-syň. Elbetde, bu ýenil iş däl! Şeýle ýagdaýda ysraýyllalar «dessine ýola düşerdiler» (San. 9:17–22, TD).

Hudaý görkezme berende biz näme edýäris? Biz ony «dessine» berjaý etmäge çalyşýarys-my ýa-da öňki endigimize görä ýasaýarys? Biz Mukaddes Ýazgylar okuwyny geçirende, daşary ýurt dilinde gepleýän adamlara wagyz eden-de, maşgala okuwy geçirilende, keselhana bilen bagly komitet bilen işleşende we kon-greslerde özümüzü alyp barmak babatda berlen görkezmä eýerýärismi? Eger biz berlen mas-lahaty kabul etsek, Ýehowanyň görkezmesine minnetdardygymyzy bildireris. Bir wajyp mese-läni çözmeli bolanda-da, biz öz düşünjämize daýanman, Ýehowanyň we onuň guramasynyň berýän görkezmesini agtararys. Tupan turanda çaganyň kakasy bilen ejesinden pena gözleýishi ýaly, biz hem dünýäniň kynçylyklary üstümize abananda, Ýehowanyň guramasından gorag gözlemeli.

Ruhý dürdäneler

it «Ruhý çäreler»

Ruhý çäreler

Ruhý çärelerere gatnaşmak örän wajyp. Ýeho-wanyň ysraýyllara her ýyl Pasha baýramyny bellemek bilen bagly beren görkezmesinden ruhy çäreleriň ählisine yzygider barmagyň wajypdygyny bilse bolýar. Eger ysraýyl halkyn-dan olan erkek adam támiz bolsa we uzak ýola gitmese, Pasha baýramyny bellemelidi. Eger bellemese, onda ol ölüme höküm edil-yärdi (4Ms 9:9–14). Hizkiýa patyşa Ýahudanyň we Ysraýlyň ähli ilatyny Pasha baýramyny

bellemek üçin lýerusalime çağyranda, şeýle ha-bar ýollapdy: «Eý ysraýyllar... Ýehowa dolanyň! Ata-babalaryňz ýaly kesir bolmaň! Ýehowa tabyn boluň, ebedilik mukaddes eden öýüne gelip, Ýehowa Hudaýyňza hyzmat ediň. Şonda Hudaýyň gazaby sizden sowlar... Ýehowa rehim-şepagatly, geçirimli Hudaýdyr, oňa dolansaňyz, ol sizi kabul eder» (2Tr 30:6—9). Sebäpsiz ýere ýygnañdan galan adam Ýehowadan ýüz öwrendigini görkezýärdi. Mesihçiler Pasha ýaly käbir baýramçylyklary bellemese-de, Pawlus resul Hudaýyň gullukçylaryny ýygnañ duşuşyklaryndan galmazlygy ündäp, şeýle diýdi: «Geliň, biri-birimizə ünsli bolup, birek-biregi söymäge we ýagşy işleri etmäge höweslendire-liň. Käbirleri ýaly ýygnaklärden galmagy endik edinmäliň, gaýtam ol günüň golaýlaşýandygyny görüp, biri-birimizi has-da ruhlandyralyň» (Ýew 10:24, 25; serediň: YYGNAK).

MART 15—21

HUDAÝYŇ SÖZÜNDÄKİ HAZYNALAR | 4 MUSA 11, 12

«Näme üçin nägile bolmaly däl?»

w01 15/6 sah. 17, abz. 20

Huşsuz diňlejji bolmaň

²⁰ Mesihçileriň köpüsü hiç haçan ahlaksızly-
gyň duzagyna düşmese-de, nägile bolmakdan
seresap bolmaly. Ýogsam, Ýehowanyň razyly-
gyndan mahrum bolup biler. Pawlus şeýle
maslahat berdi: «Olaryň (ysraýyllaryň) käbiri
ýaly Ýehowany synamalyň, sebäbi ony synan
adamlary ýylan çakyp öldürdi. Olaryň käbiri
ýaly hüñürdemäliň, sebäbi şeýle edenleri periş-
de ýok etdi» (1 Korinfliler 10:9, 10). Ysraýyllar
Musa bilen Haruna, hatda Hudaýa-da igendi-
ler; olar gudrat arkaly berlen manna üçin
nägile boldular (4 Musa 16:41; 21:5). Ýehowa
olaryň nägileligini ahlaksızlyk ýaly agyr günä

hasaplady. Mukaddes Kitapda nägile bolanla-
ryň köpüsini ýylan çakyp öldürdigi aýdylýar
(4 Musa 21:6). Şondan biraz wagt öň bolsa,
nägile bolandygy üçin «14 700 adam heläk
bolupdy» (4 Musa 16:49). Şonuň üçin, geliň,
Ýehowanyň berýän sowgatlaryna nägile bolup,
hiç haçan onuň sabyrlylygyny synamalyň!

w06 15/7 sah. 15, abz. 7

Hüñürdemekden gaça duruň

⁷ Ysraýyllaryň garaýşy, gör, nädip üýtge-
di! Ilkibaşda, olar Müsürden azat bolanyna
minnetdardylar, Gyzyl deňzinden geçip halas
bolany üçin Ýehowany şöhratlandyryp aýdym
hem aýdypdylar (Çykyş 15:1—21). Emma indi
Hudaýyň minnetdar halky, çölüň oňaýsyz ýag-
dayyna düşüp hem-de kenganlardan gorkusyna
nalap başlady. Olar azat bolandygy üçin Hu-
daýa minnetdarlık bildirmäge derek, gaýtam,
bar zatdan bizi mahrum etdi diýip, ony nähak
ýere günükärlediler. Olar iňirdäp, Ýehowanyň
eden ýagşylygynyň gadryryny bilmeýändigini
görkezdiler. Şonuň üçin Ýehowanyň şeýle söz-
leri aýdandygy geň däl: «Bu zalym jemagat
ýene näçe wagtlap maňa hüñürdäركä?» (Sanlar
14:27; 21:5).

it «Dawa-jenjel»

Dawa-jenjel

Igenmek. Igenç adamy ruhdan düşürýär we
yüregine ýara salýar. Müsürden çykanlaryna
kän wagt geçmänkä, ysraýyllar Hudaýyň bellän
gullary Musa bilen Haruna igenip başladylar.
Aslynda, olar Ýehowa nägile boldular (2Ms
16:2, 7). Soňabaka ysraýyllaryň nägileligi se-
bäpli, Musa pygamber ruhdan düşüp, hatda
öz ölümüni diledi (4Ms 11:13—15). Hawa, igenç
adamy öldürüp hem bilyär. Halk Musa garşy
igenende, Ýehowa muny özüne edilen ýaly ha-
saplady (4Ms 14:26—30). Ysraýyllaryň köpüsü
igenendigi üçin heläk boldy.

Ruhý dürdäneler

it «Manna»

Manna

Görnüşi. Manna «kinzanyň tohumy ýaly akdy» we «ýakymly ysly şepbige meňzeýärdi». Şeýlede «bal goşup bişirilen ýukajyk gatlaklynyň» ýa-da «süjji külçäniň» tagamyny berýärdi. Adamlar başda mannany degirmende üweýärdiler ýa sokuda döwýärdiler. Soňra ony gazanda gaýnadýardylar ýa-da ondan çörek bisirýärdiler (2Ms 16:23, 31; 4Ms 11:7, 8).

MART 22—28

**HUDAÝYŇ SÖZÜNDÄKİ HAZYNALAR |
4 MUSA 13, 14**

«Iman batyrgaý bolmaga kömek edýär»

w06 1/10 sah. 16, 17, abz. 5, 6

Imanymyz we Hudaýdan gorkýandygymyz üçin mertdiris

⁵ Emma içäylaryň ikisi Ýeşuw bilen Kaleb Wada edilen diýara girmäge taýyndy. Olar: «Ýurdun halky... biziň höregimizdir; olaryň goragy sowuldy ýöne Taňry biziň bilen; hawa olardan gorkmaň» diídiler (Sanlar 14:9, MKS). Ýeşuw bilen Kaleb ýöne ýere mertmidi? Elbetde ýok. Olar ysraýyllylar bilen bile Ýehowanyň beýik Müsüre we onuň taňrylaryna on jeza berip masgaralanyny görüpdiiler. Soňra olar Ýehowanyň faraon bilen onuň goşunyny Gyzyl deňzinde gark edendigini hem gördüler (Zebur 136:15). Diýmek on içälynyň we olaryň täsirine düşen adamalaryň gorkusyny bagışlap bolmaýardı. Ýehowa olara: «Araňyzda eden bütün alamatlaryma garazdan haçana çenli (Ysraýyl halky)maňa ynam etmejek?» diýip närazylygyny bildirdi (Sanlar 14:11).

⁶ Ýehowa kynçylygyň düýp sebäbini ýagny ysraýyllaryň imanynyň gowşakdygy üçin gorkýandygyny görkezdi. Hawa iman bilen batyrlyk

baglanyşykly. Ýahýa resul mesihçileriň ýygnaǵy we olaryň ruhy söweşi barada: «Dünýäden üstün çykan ýeňiš biziň imanymyzdyr» diýip ýazypdy (1 Ýahýa 5:4). Şu günler Ýeşuw bilen Kalebiň imany ýaly ýaş hem gartaşan sagdyn hem saglygy gowşak Ýehowanyň Güwäcileriniň alty milliondan gowragy bütin dünyäde hoş habary wagyz edýärler. Hiç bir duşman bu güýcli hem batyrgaý goşunuyma dymmaga mejbur edip bilmey (Rimliler 8:31).

Ruhý dürdäneler

it «Hudaýyň ysraýyllara beren ýurdy»

Hudaýyň ysraýyllara beren ýurdy

HUDAÝYŇ ysraýyllara beren ýurdy juda gowy ýurtdy. Musanyň Wada edilen ýurdy gözden geçirmek üçin iberen içäylary injir, nar we ullakan üzüm salkymyny alyp geldiler. Olaryň getiren üzümi şeýle bir uludy welin, ony «taýakdan asyp, iki adam bolup göterdiler». İçäylaryň käbbiri imanynyň gowşakdygy üçin gorksa-da, olar: «Dogrudanam, süýt bilen bal akýan ýurt eken» diýip, boýun aldylar (4Ms 13:23, 27).

MART 29—APREL 4

**HUDAÝYŇ SÖZÜNDÄKİ HAZYNALAR |
4 MUSA 15, 16**

«Ulumsy hem özdiýenli bolmakdan gaça duruň»

w11 15/9 sah. 27, abz. 12

Ýehowa sizi tanaýarmy?

¹² Wada edilen diýara barýan ýolda Korah Ýehowanyň halkyna ýolbaşylyk edişini nädogry hasaplaýar. Şonda 250 adam Korahyň tarapyna geçýär. Olar Ýehowa bilen ýakyn gatnaşykdadyryn öydýärdiler. Olar Musa şeýle diídiler: «Siz juda öte geçdiňiz! Bütin halk, her bir kişi mu-kaddesdir, Reb hem olaryň arasyndadır» (San. 16:1—3). Olar özüne bil baglap, örän tekeþbirlik etdiler. Musa olara: «Kime Onuň ýanyna golaý-

laşmaga rugsat edilendigini Reb... aýan eder» diýdi (*Sanlar 16:5-i okaň*). Şol günüň ertesi Korah we onuň tarapdarlarynyň ählisi öldi (San. 16:31—35).

w11 15/9 sah. 27, abz. 11

Ýehowa sizi tanaýarmy?

11 Geliň, hazır häsiýetleri gapma-garşy gelýän iki adam, ýagny Musa we Korah barada gür-rüň edeliň. Bu bize ençeme ýyllap Ýehowanyň çýkaran kararlaryna we eden işlerine hormat goýyandygymza garamazdan, Ýehowanyň biz barada näme pikir edýändigine düşünmäge kömek eder. Korah lewi tiresiniň kohat urugyndandy. Ol Ýehowanyň ysraýyl halkyny Gyzyl deňzinde halas edenini gören bolmaly. Şeýle-de ol ysraýyllylaryň Sina dagynda gulak asmadyk adamlara Ýehowanyň çýkaran höküminin yerine yetişini görüpdi we Äht sandygyna jogapkärdi (Müs. çyk. 32:26—29; San. 3:30, 31). Görüşümüz ýaly, ol ençeme ýyllap Ýehowa wepaly gulluk edipdir. Şonuň üçin hem ony ysraýyllylaryň köpüsi sylaýardy.

Ruhý dürdäneler

w98 1/9 sah. 20, abz. 1, 2

Wajyp zatlary birinji orunda goýuň!

Ýehowa bu meselä örän çynlakaý garaýardı. Şonuň üçin Ýehowa Musa: «Ol adamy hökmän öldürüň» diýdi (4 Musa 15:35). Ýehowa ol adamyň etmişine näme üçin şeýle berk çäre gör-dükä?

Adamlara iýmit, egin-eşik we jaý ýaly gündelik işlerini etmek, şol sanda odun çöplemek üçin hem alty gün berlipdi. Yedinji gün bolsa, olar ruhy işleri etmelidi. Elbetde, odun çöplemegiň özi nädogry däldi, ýöne Ýehowa sežde edilýän wagty şeýle iş etmek nädogrudy. Mesihçiler Töwratdaky tabşyryklar boýunça ýaşamasa-da, bu wakadan wajyp zatlary durmuşda birinji orunda goýmagyň möhümliğini öwrenýär (Filipililer 1:10).

WAGYZDA ÖKDELEŞİN

w15 15/5 sah. 15, abz. 5, 6

Siz Şeýtany ýeňip bilersiňiz!

5 Tekepbirlik adamlar we Ýehowa bilen dostlu-gymzy bozýar; maslahaty pesgöwünlilik bilen kabul etmäge päsgel berýär (Zeb. 141:5). Ol «çendenaşa gówniyetijiliği» ýa-da «ulumsy-lyk bilen özüni başgalardan ýokary tutmagy» aňladýar. Ýehowa tekepbirligi ýigrenýär (Ezek. 33:28; Amos 6:8). Emma Şeýtan şeýle häsiýet-li adamlara begenýär, sebäbi olarda öz keşbini görýär. Şeýtan Nimrodyň, faraonyň we Abşalomyň tekepbirligini görüp begenendir (Gel. çyk. 10:8, 9; Müs. çyk. 5:1, 2; 2 Şam. 15:4—6). Tekepbir Kabyl hem Hudaýyň maslahatyny kabul etmändigi üçin günä edýär. Ol Ýehowanyň duýduryşyny kesirlik bilen ret edip, heläkçilige učraýar (Gel. çyk. 4:6—8).

6 Şu günler adamlaryň tekepbirliği köp zatlarda görünýär. Tekepbirlik jynsparazlyk bilen berk baglanyşklydyr. Bir sözlükde jynsparazlyk şeýle düşündirilýär: «Bu başga jynsly adamlara nädogry ýa-da duşmançylykly garamak; her jynsyn özüne mahsus häsiýetiniň hem ukybynyň bardygyna ynanmak we bir jynsy beýleki jynsdan beýik ýa-da pes hasaplama». Adamlaryň jynsyna bolan buýsanjy gozgalançylyga, uruşlara we gyrgynçylyga eltýär.

APREL 5—11

HUDAÝYŇ SÖZÜNDÄKİ HAZYNALAR | 4 MUSA 17—19

«Seniň... mirasyň mendirin»

w11 15/9 sah. 13, abz. 9

Siz Ýehowany öz paýyňyz edermisiňiz?

9 Yerden miras almadyk lewileri ýada salalyň. Olar arassa sezdä ýolbaşçylyk etmelidiler. Şol sebäpli olar Ýehowany öz paýy edinip, Onuň

maddy taýdan alada etjekdigine bil baglaýardylar (San. 18:20). Biz ybadathanada ruhany we lewi bolup hyzmat etmesek-de, olardan görelde alyp, Ýehowa bil baglap bileris. Dünýäniň soňy golaýlaşdygyça, biz Hudaýyň alada etjekdigine has-da ynamly bolmaly (Ylh. 13:17).

w11 15/9 sah. 7, abz. 4

Ýehowa meniň paýymdyr

⁴ Ýehowa Özüne hyzmat etdirmek üçin lewileri haçan saýlady we nädip olaryň paýy boldy? Ýehowa olara ýerden miras bermese-de, has gymmatly we örän wajyp ýumşy tabşyrdy. Olaryň mirasy, ýagny paýy «Ýehowa ruhanylyk hyzmatydy» (Ýeşuw 18:7). Sanlar kitabynyň 18-nji babyna görä, biz olaryň maddy zerurlyklarynyň kanagatlandyrylandygyny bilýärис (**Sanlar 18:19, 21, 24-nji aýatlary okaň**). Lewiler «edýän hyzmatlarynyň öwezine miras hökmünde ysraýyllaryň... berýän hemme zekadyny» alýardylar. Şeýle-de olara hasylyň we öý haýwanlarynyň ondan bir bölegi berilýärdi. Soňra lewiler-de alan zatlarynyň ondan birini we olaryň «iň go-wusyny» ruhanylaryň zerurlyklary üçin bagış etmelidiler (San. 18:21–29). Şeýle-de ruhanylar ysraýyl ogullarynyň Hudaýa sežde etmek üçin berilýän «ähli mukaddes sadakalaryny al-malydylar». Şeýdip, ruhanylar Ýehowanyň olaryň aladasyny etjekdigine bil baglap bilerdiler.

Ruhý dürdäneler

g02 8/6 sah. 14, abz. 2

Duz – gymmatly önum

Duz üýtgewsizligiň we hemişeligiň nyşanydy. Şonuň üçin Mukaddes Kitapda «ebedilik ähte» başgaça «duz ähti» hem diýilär (4 Musa 18:19, çykgyt). Adatça, äht baglaşylanda, taraplar bilelikde ähtiň nyşany hökmünde duz atyp bişirilen nahar iýärdiler. Musanyň kanunyna görä, gurbanlyk hödürlenende hem oňa duz sepilýärdi. Bu zaýalanmazlygyň we çüýremezligiň nyşanydy.

WAGYZDA ÖKDELEŞIŇ

w18.01 sah. 18, abz. 4–6

Ähli zadyň Eýesine näme berip bileris?

⁴ Biz Ýehowany söýändigimiz we oňa minnet-dardygymyz üçin sowgatlary berýärис. Onuň biziň üçin eden işleri hakynda oýlananymyza, haýran galýarys. Ybadathananyň gurluşygy üçin nämeleriň gerekdigiň aýdanda, Dawut patyşa Ýehowa: «Bize ähli zat Senden gelýär; Saňa Öz beren zadyňdan yzyna berýärис» diýdi (**1 Ýyl ýazgylary 29:11–14-nji aýatlary okaň**).

⁵ Sowgatlary bermek bilen, biz Ýehowa sežde edýändigimizi görkezýärис. Ýahýa resul görnüşde Ýehowanyň gökdäki gullukçylarynyň: «Gudratygüýcli Hudaýymyz Ýehowa, sen şöhraty, hormaty, alkyşy almaga mynasypsyň. Sebäbi ähli zady sen ýaratdyň, olar seniň islegiň bilen ýasaýandyr we döredilendir» diýendiklerini eşidýär (Ylh. 4:11). Bizem iň gowy zatlarymyzy Ýehowa hödür etmek bilen, onuň şöhrata we hormata mynasypdygyny görkezýärис. Ýehowa Musa pygamber arkaly ysraýyl halkyna ýylда üç baýramçylygy bellemegi tabşyrýar. Bu baýramçylyga olar «eli boş barmaly» däldiler (Kan. tag. 16:16). Şu günlerem Ýehowanyň guramasynyň ýerdäki bölegini höwes bilen goldamak üçin sowgatlary bermek hakyky seždäniň esasy bölegi hasaplanýar.

⁶ Sowgatlary bermek biziň özümüz üçin hem peýdaly. Bu bize diňe bir almak däl, eýsem, bermekden şatlyk tapmaga kömek edýär (**Resullaryň işleri 20:35-i okaň**). Meselem, çaga özüne berilýän puldan ene-atasyna sowgat berse, olar nähili begener. Pioneer bolup gulluk edýän oglы ýa-da gyzy ene-atasyna pul kömegini berende, olar hem begenýärler. Eneatalar çagalaryndan muňa garaşmasa-da, olar berilýän sowgady alyp bilerler. Şeýdip, olar çagalaryna minnetdar bolmagy öwredýärler.

Şonuň ýaly Ýehowa-da sowgat bermegiň biziň özümüz üçin peýdalydygyny bilyär.

APREL 12—18

HUDAÝYŇ SÖZÜNDÄKİ HAZYNALAR |

4 MUSA 20, 21

«*Synaga uçranyňyzda ýumşaklygy saklaň»*

w19.02 sah. 12, abz. 19

Pespälligi agtaryň we Ýehowanyň göwnünden turuň

¹⁹ **Ýalňyşlyk goýbermekden gaça durarys.** Ge-liň, ýene-de Musa pygamber barada oýlanyp göreliň. Ol birnäçe ýyllap pespäl bolup, Ýehowanyň göwnünden turdy. Ýöne ol bir gezek gedemlik etdi. Bu waka ysraýyllylaryň çölde 40 ýyl sergezdan bolan döwrüniň ahyrynda bo-lupdy. Şol wagt Musanyň aýal dogany Merýem aradan çykypdy we Kadeşde jaýlanypdy. Şonda ysraýyllylar özleri hakda alada edilmeýändigin-den nalap başlaýarlar. Bu gezek olar suwuň üstünde «Musa bilen dawalaşdylar». Ýehowanyň Musa arkaly görkezen ähli gudratlaryny we Musanyň şonça ýyllap gowy ýolbaşçılık eden-digini görübem halk hüñürdedi. Olar diňe bir suw üçin zeýrenmän, suwsuz galandyklaryna hamala Musa günükär ýaly, oňa igendiler (San. 20:1—5, 9—11).

w19.02 sah. 13, abz. 20, 21

Pespälligi agtaryň we Ýehowanyň göwnünden turuň

²⁰ Şonda Musanyň gany depesine urup, ýumşaklygыndan nam-nyşan galmaýar. Ýehowanyň tabşyryşy ýaly, iman bilen gaýa buýruk bermegiň deregine, Musa halka käýäp, gudraty hamala özi görkezen ýaly etdi. Soňra ol iki gezek hasasy bilen gaýa urdy we gaýadan suw şaglap akdy (Zeb. 106:32, 33). Musa gedemlik edip, gaharlanandygy üçin uly ýalňyşlyk goýberdi. Ol az wagtlyk pespäl bolmandygy

üçin, Wada edilen diýara girip bilmedi (San. 20:12).

²¹ Biz bu wakadan özümize wajyp sapak edinýäris. Birinjiden, biz pespälligimizi hemiše ösdürüp durmaly. Eger biz az salymlygam bolsa tekep-birligiň duzagyna düşsek, diýmesiz zady diýip, etmesiz işi ederis. Ikinjiden, gaýgy-hasrat çekenimizde, biz ejizläp bilýäris. Şol sebäpli iň kyn pursatlaram pespäl bolmaga jan etmeli.

w09 1/9 sah. 19, abz. 5

Dogrulygyň tarapyny berk tutýan kazy

Birinjiden, Hudáý Musa pygambere halka yüze-ßenmegi we pitneçilere käýemegi tabşyrmandy. Ikinjiden, Musa bilen Harun Hudaý şöhrat-landyrmadylar. Ýehowa olara: «Ilkiňiz... meni şöhratlandyrmadыңз» diýdi (4 Musa 20:12). Musa: «*Biz indi size... suw çykarmalymy?*» diýende, gaýadan suwy gudrat bilen Hudáý däl-de, Harun ikisi akdyran ýaly edip görkezdi. Üçünjiden, Hudaýyň çykaran hökümi öňki hökümlerine laýyk gelýärdi. Hudáý öň hem pit-ne turzanlara Kengana girmäge ýol bermändi. Ol Musa bilen Haruna-da şeýle etdi (4 Musa 14:22, 23). Dördünjiden, Musa hem, Harun hem ysraýyllaryň ýolbaşçysydy. Olar jogapkärçilige bellenen adamlardan Hudáýy has köp hasabat sorajakdygyna düşünmelidiler (Luka 12:48).

Ruhý dürdäneler

w14 15/6 sah. 25, abz. 12

Siz adamlaryň ejizliklerine Ýehowa ýaly gar-ýarmysyňyz?

¹² Şol wakalaryň hiç birinde-de Ýehowa Haruna temmi bermedi. Sebäbi ol Haruny agyr günä eden ýa-da erbet adam hasaplamaýdy. Elbet-de, Harun başgalaryň täsirine düşüp, dogry ýoldan sowuldy. Emma ol eden ýalňyşlyklaryna düşünende, Ýehowanyň çykaran hökümini ak ýürekden goldady (Müs. çyk. 32:26; San. 12:11; 20:23—27). Ýehowa Harunyň imanyny

we ýürekden toba edýändigini görüp, ony ba-
gyşlady. Mukaddes Ýazgylarda Harun we onuň
nesilleri Ýehowanyň wepaly gullukçylary hök-
münde agzalýar (Zeb. 115:10–12; 135:19, 20).

WAGYZDA ÖKDELEŞİŇ

g15 15/1 sah. 9

Gaharyň nädip saklamaly?

Maksat goý. «Aý, nadeýin, meniň bolşum şeý-
le» diýmegin deregine, öňünde alty aýlyk
maksat goý. Şol alty aýyň içinde nähili ösus
edendigiň yaz. Her sapar gaharyň saklap bil-
män özüňden çykanyňda, şu üç zady belle:
1) Náme boldy? 2) Sen özüni nähili alyp bardyň?
3) Náme eden bolsaň, gowy bolardy we
náme üçin? Soňra indiki sapar gaharyň gelen-
de, náme etjekdigiň yaz. Maslahat: gazanan
üstünlikleriň barada ýazgy ýoret. Gaharyň
saklanyňda, özüni nähili duýandygyň yaz.
(*Prinsip: Kolosylar 3:8*).

Garaş. Biri gaharyň getirse, diliňe gelen zady
aýtma. Biraz garaş. Uludan dem al. 15 ýaşly
Erik şeýle diýyär: «Gaharym gelende, uludan
dem alýan. Bu meni soň ökündirjek bir zady
aýtmakdan ýa etmekden saklaýar». (*Prinsip:*
Nakyllar 21:23).

Hemmetaraplaýyn oýlan. Adatça, gaharyň
gelende, diňe özüne täsir edýän tarapyny gör-
ýärsiň. Yöne bolan ýagdaýyň başga taraplary
hakda oýlanyp gör. Jessika şeýle diýyär: «Biri
özüni gödek alyp barsa, munuň hökman bir se-
bäbi bolýar. Bu barada oýlanmak maňa onuň
ýagdaýyna düşünmäge kömek edýär». (*Prinsip:*
Nakyllar 19:11).

Gerek bolsa, ol ýerden git. Mukaddes Kitapda:
«Uruş tursa, derýanyň bendi açylan ýalydyr,
dawa-jenjel turmanka, ol ýerden gaýt» diýil-
yär (*Nakyllar 17:14*). Şu aýatda aýdylyşy ýaly,
ýagdaýyň beterleşýändigini görseň, ol ýer-
den gaýdanyň gowy. Soňra bolan zatlar hakda

oýlanyp, has gaharyň gelmez ýaly, bir zatla-
ra güýmen. Daniýella şeýle diýyär: «Gaharym
gelende köšeşip, özumi ele alar ýaly, maşk ed-
ýärin».

Göwnüne alma. Mukaddes Kitapda: «Ga-
harlansaňz-da, günä etmäň. Düşegiňizde
oýlanyp, ümsüm ýatyň» diýilýär (*Zebur 4:4*). Üns beren bolsaň, *gaharyň gelmegi* adaty zat.
Yöne sen gaharyňa ýol berersiňmi?! Riçard şeý-
le diýyär: «Eger başgalar sebäpli gaharyňa ýol
berseň, olaryň elinde oýnawaç ýaly bolarsyň.
Çaga ýaly bolmasaň, olara üns bermeseň, gowy
bolýan eken». Şeytseň, gaharyň seniň üstüň-
den agalyk etmez, gaýtam *sen* onuň üstünden
agalyk edersiň!

APREL 19—25

HUDAÝYŇ SÖZÜNDÄKİ HAZYNALAR | 4 MUSA 22—24

«Ýehowa gargyşy berekede öwürýär»

bt sah. 53, abz. 5

«Isa hakdaky hoş habary» wagyz edýäris

5 I asyrda bolşy ýaly, şu günler hem Hudaýyň
halkyny yzarlasalar-da, dymdyryp bilmeýärler.
Olary bir ýerden başga ýere görçürýärler, türmä
basýarlar ýa-da başga ýurda sürgün edýärler.
Yöne bu zatlar hoş habaryň täze-täze ýerlerde
wagyz edilmegine kömek etdi. Meselem, Ikinji
jahan urşunda Ýehowanyň Şaýatlary nasistleriň
konslagerinde gowyşaýatlyk etdiler. Şol ýerde
Şaýatlar bilen oturan bir ýewrey adam şeýle
diýdi: «Ýehowanyň Şaýatlarynyň batyrgaýlygy
olaryň imanynyň Mukaddes Kitaba esaslanýan-
dygyna ynamymy berkitdi. Şonuň üçin men
hem Ýehowanyň Şaýady boldum».

it «Akylyňdan azaşmak»

Akylyňdan azaşmak

Ýehowa garşı cykýanlaryň akylsyzlygy. Bil-
gam pygamber akylsyz hereket edip, Mowabyň

patyşasy Ballakdan pul almak maksady bilen ysraýyllara gargajak bolýar. Şonda Ýehowa onuň maksadyny puja çykarýar. Petrus resul «eşegiň ynsan dilinde gepläp, (Bilgam) pygamberi akylsyzlyk etmekden saklandygyny» aýdýar. Petrus Bilgamyň akylsyzlygyny surat-landyrmak üçin grekçe *pa·ra·fro·ni'a* diýen sözi ulanyar. Bu bolsa «kimdir biriniň akylyndan azaşandygyny» görkezýär (2Pe 2:15, 16; 4Ms 22:26–31).

Ruhý dürdäneler

w04 1/8 sah. 27, abz. 2

4 Musa kitabyndan peýdaly pikirler

4Ms 22:20–22. Ýehowa Bilgama näme üçin gaharlandy? Ýehowa Bilgama ysraýyl halkyna gargamaly däldigini aýdypdy (4 Musa 22:12). Emma pygamber ysraýyllara gargamagy ýürengine diewüp, Ballagyn iberen adamlary bilen gidýär. Ol mowaplaryň patyşasyna ýaranyp, ondan sylag-serpaý almak isleýärdi (2 Petrus 2:15, 16; Yahuda 11). Bilgam ysraýyllara garyş oka-magyň deregine, patalamaly bolýar. Yöne ol şonda-da patyşa ýaranjak bolup, oňa Ysraýylyn erkeklerini azdyrmak üçin Bagala sezde edýän aýallary ulanmagy maslahat berýär (4 Musa 31:15, 16). Bilgamyň çendeneşa açgözlüğü se-bäpli, Ýehowanyň oňa juda gahary geldi.

APREL 26—MAÝ 2

HUDAÝYŇ SÖZÜNDÄKİ HAZYNALAR |

4 MUSA 25, 26

«Bir adamyň eden işi köplere täsir edip bilyärmi?»

Iv sah. 97, abz. 1, 2

«Ahlaksyzlykdan gaçyň!»

BALYKÇY özünüň halayán ýerine gelýär. Ol dür-li balygy tutmakçy. Ol iýimiň saýlap, ceňñege ildirýär-de suwa atýar. Biraz salymdan ýüp će-

kilip, ceňnek gyşarýar welin, ol awuny çekip çykarýar. Balykçy iýimiň dogry saýlandygyna göz ýetirip ýylgyrýar.

2 B. e. öň 1473-nji ýýlda Balam atly adam hem Hudaýyň halkyna garşı nähili mekirligi ulan-jakdygyny köp oýlandy. Şol wagt Hudaýyň halky Wada edilen diýaryň araçagine yerleş-yän Mowap düzliginde düşläpdi. Balam özünü Ýehowanyň pygamberi saýýardy, ýone aslynda, ol Ysraýyla näletlemek üçin satyn alınan açgöz adamdy. Emma Ýehowanyň goşulmagy bilen ol Ysraýyla diňe ak pata berdi. Balam islendik ýol bilen sylagyny almak isleýär. Eger ysraýyllary agyr günä itersem, onda Hudaý öz halkyny näletlär diýip pikir edýär. Şu pikir bilen hem Balam mowaply aýallar arkaly duzak gurýar (Sanlar 22:1–7; 31:15, 16; Ylham 2:14).

Iv sah. 98, abz. 4

«Ahlaksyzlykdan gaçyň!»

4 Bu betbagtçylyga näme sebäp boldy? Ysraýylılylaryň köpüsü azypdy, olar Müsürden azatlyga çykaran, çölde aladasyny eden we Wada eden diýaryna sag-aman elten Hudaý Ýehowadan daşlaşdylar (Ýewreýler 3:12). Pawlus resul bu barada şeýle ýazdy: «Olaryň käbiri ýaly ahlaksyzlyk hem etmäliň, sebäbi ahlaksyzlyk edip, bir günde 23 müň adam heläk boldy» (1 Korinfliler 10:8).

Ruhý dürdäneler

it «Araçák»

Araçák

Taýpalara ýer paýlananda, iki zady göz öňünde tutýardylar: bije atýardylar hem-de adam sanyna seredýärdiler. Adatça, bije arkaly diňe taýpalaryň çen bilen eýelejek ýeri, meselem, demirgazyk, günorta, gündogar we günbatar tarapdadygy, düzük ýa-da daglyk ýerdeledigi anyklanyardy. Bije Ýehowanyň islegi bilen atylýandygy üçin, taýpalar bir-birine görilik etmeli

däldi ýa-da dawalaşmaly däldi (Nak 16:33). Şeýle-de bijäniň kömegi bilen, Hudaý Ýakup pygamberiň ölümininiň öň ýanynda 1 Musa 49:1—33-nji aýatlarda aýdan sözleriniň yerine ýetmeginiň aladasyny etdi.

Bijäniň kömegi bilen, taýpalara nireden ýer berilmelidigi belli bolangoň, her taýpanyň adam sanyna görä ýeriň araçägi kesgitlenilýärdi. Mukaddes Kitapda: «Bije atyp, her maşgala ýer paýlaň. Uly maşgala köpräk, kiçi maşgala azrak beriň. Her kime bijesine düşen ýer miras berler. Taýpaňza görä mülk alarsyňz» diýilýär (4Ms 33:54). Ýer bilen bagly bije arkaly gelnen kary üýtgedip bolmaýardy. Emma ýeriň araçagini üýtgedip bolýardy. Mysal üçin, ýahuda taýpasyna düşen ýeriň gaty uludygy anyklananda, ony azaldyp, käbir ýerleri şimgon taýpasyna berildi (Ýuş 19:9).

WAGYZDA ÖKDELEŞIŇ

w04 1/4 sah. 29

Okyjlaryň sowallary

Näme üçin 1 Korinfliler 10:8-de ahlaksyzlyk sebäpli bir günde 23 müň, Sanlar 25:9-da bolsa 24 müň ysraýylly heläk boldy diýilýär?

Şu iki aýatdaky sanlaryň tapawutlanmagynyň birnäçe sebäbi bolup biler. Muny şeýle ýonekeý düşündirip bolýar: takyk san 23 müň bilen 24 müňün aralygy bolmaly we ony tegelemek üçin köpeldip ýa-da kemeldip bolýar.

Geliň, başga bir sebäbine seredeliň. Pawlus resul ahlaksyzlygyň giňden ýáýran şäheri bolan Korinfäki mesihçilere duýdurmak üçin, Şitimde ysraýylılar bilen bolan wakany ýatladýar. Ol şeýle ýazýar: «Olaryň käbiri ýaly ahlaksyzlyk hem etmäliň, sebäbi ahlaksyzlyk edip, bir günde 23 müň adam heläk boldy». Pawlus ahlaksyzlyk sebäpli Ýehowanyň jeza beren adamlarynyň sany 23 müň diýär (1 Korinfliler 10:8).

Sanlar 25-nji bapda bolsa, «ysraýyllar Bagalpegor butuna özlerini bagış etdiler. Ysraýyllaryň garşysyna Rebbiň gahary geldi» diýilýär. Soňra Ýehowa Musa pygambere «halkyň ähli ýolbaşçylaryny» jezalandyrmagy buýurýar. Musa hem muny serdarlara tabşyrýar. Pinehas düselgä midýanly aýaly getiren adamy öldürende, «gyrgynçylyk togtadylýar». Bu wakanyň soň şeýle sözler bilen guitarýar: «Gyrgynçylykdan eýýäm ýigrimi dört müň ysraýylly ölüpdi» (Sanlar 25:1—9).

Sanlar kitabynda agzalýan 24 müňe, serdarlaryň jezalandyran «halkyň ähli ýolbaşçylary», şeýle-de Ýehowanyň jeza beren adamlary degişli bolmaly. Serdarlaryň elinden müň ýolbaşçy öldürilýär we heläk bolanlaryň jemi sany 24 müň bolýar. Şol ýolbaşçylar ahlaksızlyk etdiler, özge milletleriň baýramçylyklaryna gatnaşdylar ýa-da başgalaryň şeýle işleri etmegine ýol berdiler. Nähili bolaýanda-da, olar «Bagalpegor butuna özlerini bagış edip», günä gazandylar.

Bir kitapda düşündirilişine görä, «bagış etmek» diýen söz «kimdir birine baglanmagy» aňladýar. Ysraýyllılar Ýehowa bagış edilen halk hasaplanýardy. Yöne olar «Bagalpegor butuna özlerini bagış edende» Hudaý bilen ýakyn gatnaşyklaryny bozdular. Takmynan 700 ýıldan soň Ýehowa Hoşeýa pygamber arkaly ysraýyllılar barada şeýle diýdi: «Olar Bagalpegor dagyndaky butuna sežde edenlerinde, özlerini ryswaçylyga urdular. Göwün beren zatlary ýaly ýigrenji boldular» (Hoşeýa 9:10). Şeýle işleri edenler Hudaýyň agyr hökümene sezewar boldular. Musa pygamber ysraýyllılara şeýle diýdi: «Rebbiň Bagalpegorda näme edenini, ýagny Hudaýyňz Rebbiň Bagalpegor butunyň yzyna eýerenleriň ählisini araňyzdan nähili ýok edenini öz gözüniz bilen gördüniz» (Kanun taglymaty 4:3).